



السلام علیکم ورحمۃ اللہ وبرکاتہ

اللہ تعالیٰ کے ۹۹ صفاتی نام ہیں اور ان میں سے الجھیل نام نہیں ہے، تو کیا یا جمیل کہہ سکتے ہیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

: حدیث مبارکہ میں اللہ کا نام جمیل بھی آیا ہے، لہذا آپ یہ نام لے سکتے ہیں، کیونکہ اللہ تعالیٰ کے سارے نام قرآن میں نہیں ہیں، بلکہ بعض نام احادیث مبارکہ میں بھی موجود ہیں۔ جیسا کہ نبی کریم ﷺ نے فرمایا

(ان اللہ جمیل بحسب الجمال) مسلم: 91

بے شک اللہ تعالیٰ خوبصورت ہے اور خوبصورتی کو پسند کرتا ہے۔

اور اگر آپ کسی جمیل نامی انسان کو بلانا چاہتے ہیں تو آپ کے پاس موجود ہے اور آپ اس کے بارے میں علم غیب کا بھی کوئی عقیدہ نہیں رکھتے ہیں تو اس جمیل نامی آدمی کو آپ یا جمیل کہہ کر بلا سکتے ہیں، کیونکہ "یا" حرف ندا ہے جس کے ساتھ کسی بھی حاضر آدمی کو آواز دی جاسکتی ہے۔

لیکن اگر وہ بندہ وہاں سے غائب ہے اور آپ اس کے بارے میں یہ عقیدہ رکھتے ہیں کہ وہ ہر جگہ میری بات سن سکتا ہے تو پھر یا جمیل کہنا حرام اور شرک ہوگا۔ کیونکہ علم غیب صرف اللہ کو جو ہر جگہ ہر انسان کی سنتا ہے۔

هذا ما عندي واللہ اعلم بالصواب

فتویٰ کمیٹی

محدث فتویٰ